

ஆன்மீக அணிகலன்களும், அவற்றால் அலங்கரிக்கப்பட்ட விக்கிரகங்களும்.

இன்று, பாப்தாதா தனது குழந்தைகள் அவர்களின் விசேடமாக அலங்கரிக்கப்பட்ட ரூபத்தில் பார்க்கிறார். அவர் ஒவ்வொருவரினதும் அதிகபட்ச, அழகான அலங்கரிக்கப்பட்ட ரூபத்தைப் பார்க்கிறார். நீங்கள் உங்களையே பாப்த்திருக்கிறீர்களா? நீங்கள் உங்களை எந்த அணிகலன்களால் அலங்கரித்திருக்கிறீர்கள்? நீங்கள் முன்னேறும்போது, உங்களுடைய சகல ஆன்மீக அணிகலன்களாலும் சதா அலங்கரிக்கப்பட்டிருக்கிறீர்களா?

இன்று, அமிர்தவேளையில், பாபா ஒவ்வொரு குழந்தையினதும் அலங்கரிக்கப்பட்ட ரூபத்தைப் பார்க்கும்போது, எதை அவதானித்தார்? ஒவ்வொரு குழந்தையும் அழகாக அலங்கரிக்கப்பட்ட பாதுகாப்புக் குடையின் கீழ் அமர்ந்திருந்தார்கள். நீங்கள் பாதுகாப்புக் குடையின் கீழ் இருப்பதனால், சடப்பொருள் அல்லது மாயையின் எந்தவிதமான தாக்குதலில் இருந்தும் பாதுகாப்பாக இருக்கிறீர்கள். அதிகளவு ஆன்மீகப் பாதுகாப்பினால் குழந்தைகள் பாதுகாக்கப்பட்டார்கள். அதிசூட்சுமமான தீய அதிர்வலையும் இந்தப் பாதுகாப்புக் குடைக்குள் செல்ல முடியாது. உலகிற்கு நன்மை ஏற்படுத்துவதற்கான பொறுப்புக் கிரீடத்தை அணிந்திருப்பவர்களே, இந்தப் பாதுகாப்புக் குடையின்கீழ் அமர்ந்திருந்தார்கள். அவர்கள் இரட்டைக் கிரீடத்தால் மிக அழகாக அலங்கரிக்கப்பட்டிருந்தார்கள். ஒன்று ஒளிக்கிரீடம் ஆகும். இது அவர்களின் சம்பூரணமான தூய்மையைக் குறிக்கிறது. மற்றையது, சேவைக்கிரீடம் ஆகும். குழந்தைகள் இதில் வரிசைக்கிரமமாக இருந்தார்கள். எண்ணங்களிலும், வார்த்தைகளிலும், செயல்களிலும் என்ற மூன்று தூய்மை ஸ்திதிகளுக்கான ஒளிக்கிரீடம், சில குழந்தைகளில் சகல திசைகளிலும் அதிகளவில் பரவியிருந்தது. மூன்று ஸ்திதிகளினதும் தூய்மைக்கேற்ப, ஒளிக்கிரீடம் அதன் ஒளியைப் பரப்பிக் கொண்டிருந்தது. சிலர் அதிகளவு ஒளியைப் பரப்பிக் கொண்டிருந்தார்கள். ஏனையோர் சிறிது குறைவான ஒளியைப் பரப்பிக் கொண்டிருந்தார்கள். அத்துடன், அவர்களின் சேவையின் பொறுப்பிற்கேற்ப, ஒளியின் சக்தியில் வேறுபாடு காணப்பட்டது. அதாவது, அதன் சதவீதத்தில் வேறுபாடு காணப்பட்டது. சிலர் 10 வாற்று சக்தியைக் கொண்டிருந்தார்கள். சிலர் 1000 வாற்று சக்தியைக் கொண்டிருந்தார்கள். இந்தக் கிரீடத்தை அணிந்திருப்பவர்கள், தமது ஒளியின் சதவீதத்திலும், அவர்களின் ஒளி பரவும் தொலைவிலும் வரிசைக்கிரமமாக இருந்தார்கள்.

ஒளிக்கிரீடங்கள் வரிசைக்கிரமமாக இருந்ததைப் போன்று, குடைகளிலும் வேறுபாடு காணப்பட்டது. சில குழந்தைகளின் பாதுகாப்புக் குடை மிகப் பெரியதாக இருந்தது. அவற்றின் கீழ் இருந்தவண்ணம் அவர்களால் தமது சகல பணிகளையும் செய்யக்கூடியதாக இருந்தது. அவர்களால் தமது பாதுகாப்புக் குடையின் கீழ் அமர்ந்தவண்ணம் முழு உலகிற்கும் பயணம் செய்யக்கூடியதாக இருந்தது. அந்த அளவிற்கு அவர்களின் குடைகள் எல்லையற்றதாக இருந்தன. மற்றவர்களின் குடைகள் வரிசைக்கிரமமாக, ஒவ்வொருவரின் கொள்ளளவிற்கேற்ப எல்லைக்குட்பட்டதாக இருந்தன. அந்தக் குழந்தைகள் எல்லைக்குட்பட்ட பாதுகாப்புக் குடைகளின் கீழ் அமர்ந்திருந்தார்கள். அதாவது, சதா நினைவில் இருப்பதற்கு முயற்சி செய்வதற்குப் பதிலாக, தமது சொந்த ஒழுங்கு முறைக்கு அல்லது நேரத்திற்கேற்ப நினைவு செய்வதற்கு அவர்கள் முயற்சி செய்தார்கள். அவர்கள் நான்கு அல்லது எட்டு மணிநேர நினைவைக் கொண்டிருந்தாலும், அவர்கள் அந்த நினைவை எல்லைக்குட்பட்டதாக ஆக்கினார்கள். உங்களுடைய நினைவு, எல்லையற்ற தந்தையினுடையதாக இருந்தாலும், அவர்கள் எல்லையற்ற நினைவை எல்லைக்குட்பட்டதாக ஆக்குகிறார்கள். உங்களுடைய உறவுமுறை அழியாததாக இருந்தாலும், அந்த உறவுமுறையின் பொறுப்பை நிறைவேற்ற வேண்டியவர்கள், அதைக் குறிப்பிட்ட காலத்திற்கு மட்டும் ஏற்படுத்திக் கொள்வதனால், அதை அழியும் உறவுமுறை ஆக்கியிருக்கிறார்கள். சிலவேளைகளில் உங்களுடைய உறவுமுறை தந்தையுடன் இருக்கிறது. சிலவேளைகளில் ஏனையவர்களுடன் இருக்கிறது. சிலவேளைகளில் பௌதீகமான சௌகரியங்களுடன் இருக்கிறது. சிலவேளைகளில் உங்களுடைய கடந்தகால சுபாவத்துடனும், சம்ஸ்காரங்களுடனும் இருக்கிறது. எடுப்பது என்று வரும்போது, நீங்கள் உங்களுடைய அழியாத உரிமைகளையும், அழியாத ஆஸ்தியையும் கோருகிறீர்கள். ஆனால் வழங்குவது என்று வரும்போது, நீங்கள் அழியாத ஆஸ்தியில் இருந்தும் அப்பால் நகருகிறீர்கள். எடுப்பதில் நீங்கள் பெருந்தன்மையான இதயத்தைக் கொண்டிருக்கிறீர்கள். ஆனால் வழங்குதல் என்று வரும்போது, மிகவும் சிக்கனமாக இருக்கிறீர்கள். நீங்கள் எவ்வாறு சிக்கனம் ஆகுகிறீர்கள் என்று உங்களுக்குத் தெரியுமா? சில குழந்தைகள் தந்தையுடன் இதயபூர்வமான சம்பாஷணை மேற்கொள்வதில் மிகவும் கெட்டிக்காரர்களாக இருக்கிறார்கள். நீங்கள் என்ன கூறுகிறீர்கள்? 'என்னுடைய இத்தனை விடயங்களின் மத்தியிலும் நான் இவ்வளவிற்கு மாறியுள்ளேன். இன்னும் சிறிதளவே உள்ளது. அவையும் முடிவிற்கு வந்துவிடும். சிறிதளவு எஞ்சியிருக்கவே செய்யும்'. எவ்வாறாயினும், எடுப்பதென்று வரும்போது, உங்களுக்குச் சிறிதளவே வழங்கப்பட வேண்டும் என நீங்கள் கூறுவதில்லை! ஒரு மகாராத்தி ஆத்மாவிற்குத் தந்தை விசேடமான உபசாரம் செய்தால், உங்களுக்கும் அதற்கான உரிமை இருக்கிறது என நீங்கள் நினைக்கிறீர்கள். எடுத்தல் என்று வரும்போது, நீங்கள் சிறிதளவையேனும் தவறவிடுவதில்லை. எவ்வாறாயினும், வழங்குதல் என்று வரும்போது, நீங்கள் சிறிதளவை மட்டும் வழங்குவதன் மூலம் அனைத்திற்கும் முற்றுப்புள்ளி வைக்கிறீர்கள். இந்த முறையிலேயே நீங்கள் சிக்கனம் ஆகுகிறீர்கள். நீங்கள் உங்களுடைய கெட்டித்தனத்தையும் உபயோகிக்க முயற்சி செய்கிறீர்கள். நீங்கள் தந்தைக்கு நம்பிக்கை ஏற்படுத்த

முயற்சி செய்கிறீர்கள். நீங்கள் கூறுகிறீர்கள்: 'நான் நிச்சயமாக சம்பூரணமாகவும், முழுமையாகவும் ஆகவேன். இது நிகழும்'. எடுப்பதில், நீங்கள் சகல உரிமைகளையும் ஒரு விநாடியில் கோருவதனால், வழங்குவதிலும் நீங்கள் பெருந்தன்மையான இதயத்தைக் கொண்டவராக ஆகி, உங்களுடைய மாற்றத்திற்கான சக்தியை அதன் முழுமையான சதவீதத்தில் உபயோகிக்க வேண்டும். நீங்கள் உங்களுடைய சதா நினைவை எல்லைக்குட்படுத்துவதன் மூலம், உங்களுடைய பாதுகாப்புக் குடை எவ்வாறு வரிசைக்கிரமம் ஆகுகிறது என்பதை பாபா கண்டார். இதில் நீங்கள் வரிசைக்கிரமம் ஆகுவதனால், மாயையின் அதிர்வலைகள், சூழல், மனிதர்கள், பௌதீகமான வசதிகள், உங்களுடைய சுவாஸ்தியம் சம்ஸ்காரங்களும் ஆகிய அனைத்தும் உங்களைத் தாக்கும். இல்லாவிடின், உங்கள் அனைவராலும் உங்களுடைய பாதுகாப்புக் குடைகளின் கீழ் சதா பாதுகாப்பாக இருக்க முடியும்.

கிரீடங்களை அணிந்திருப்பவர்களை பாப்தாதா கண்டார். பாதுகாப்புக் குடைகளின் கீழ் இருப்பவர்களையும் அவர் கண்டார். அத்துடன், கிரீடங்களை அணிந்தவண்ணம் சிம்மாசனத்தில் அமர்ந்திருக்கும் அனைவரையும் அவர் கண்டார். நீங்கள் சிம்மாசனத்தை அறிவீர்கள். அது தந்தையின் இதய சிம்மாசனம் ஆகும். எவ்வாறாயினும், இந்த இதய சிம்மாசனம் மிகவும் தூய்மையானது. அதில் சதா தூய்மையாக இருப்பவர்களால் மட்டுமே, சதா அமர்ந்திருக்க முடியும். இந்த சிம்மாசனத்தில் இருந்து தந்தை உங்களைக் கீழே இறக்குவதில்லை. ஆனால் நீங்களே அதில் இருந்து கீழே இறங்குவதற்குத் தீர்மானிக்கிறீர்கள். குழந்தைகளான உங்கள் அனைவருக்கும் தந்தை வழங்கியுள்ள அநாதியான வாய்ப்பானது, நீங்கள் அனைவரும் சதா இதய சிம்மாசனத்தில் அமர்ந்திருக்க முடியும் என்பதே ஆகும். எவ்வாறாயினும், கர்ம விதியின் இயல்பான சுழற்சிக்கேற்ப, தந்தையை சதா பின்பற்றப்பவர்களால் மட்டுமே சதா சிம்மாசனத்தில் அமர்ந்திருக்க முடியும். உங்களுடைய எண்ணங்களில் சிறிதளவு தூய்மையின்மை இருக்குமாயின், அல்லது மரியாதைக் கோட்பாட்டை நீங்கள் சிறிதளவு மீறினாலும், இதய சிம்மாசனத்தில் அமர்ந்திருப்பதற்குப் பதிலாக, நீங்கள் தானாகவே கீழே இறங்கி, கீழிறங்கும் ஸ்திதியை அடைகிறீர்கள். அதாவது, நீங்கள் கீழே வருகிறீர்கள். அதன்பின்னர், அந்தக் கணத்தில் நீங்கள் செய்த செயல்களுக்காக வருந்துகிறீர்கள். இதய சிம்மாசனத்தில் அமர்ந்திருப்பதற்குப் பதிலாக, நீங்கள் கீழிறங்கும் ஸ்திதியை அடைந்து விட்டதாக நீங்கள் உணருகிறீர்கள். ஒருவர் அதிகளவு தவறான செயல்களைச் செய்தால், அவர் வருந்தும் நிலையை அடைவார். ஒருவர் பாவகரமான செயல்களைச் செய்யாவிட்டாலும், வீணான செயல்களைச் செய்தால், அது வருந்தும் நிலையாக இருக்கமாட்டாது. ஆனால், உணர்ந்து கொள்ளும் ஸ்திதியாக இருக்கும். நீங்கள் என்ன செய்கிறீர்களோ, அதைச் செய்யக்கூடாது என்று மீண்டும் மீண்டும் உணர்ந்து கொள்ளும் ஸ்திதிக்கு வீணான எண்ணங்கள் உங்களைக் கொண்டுவரும். நீங்கள் செய்வது தவறு என்று உங்களுடைய மனச்சாட்சி சதா முள்ளைப் போன்று உங்களைக் குத்தும். வருந்தும் ஸ்திதியோ அல்லது உணர்ந்து கொள்ளும் ஸ்திதியோ, எதுவாயினும், உங்களால் இதய சிம்மாசனத்தில் அமர்ந்திருக்கும் போதையான ஸ்திதியை அனுபவம் செய்ய முடியாதிருக்கும். இதய சிம்மாசனத்தில் அமர்ந்திருப்பதே முதலாவது ஸ்திதியாகும். நீங்கள் ஏதாவது தவறு செய்தபின்னர், அதை உணர்ந்து கொள்ளும் ஸ்திதி இரண்டாவது ஸ்திதியாகும். இதிலும் நீங்கள் வரிசைக்கிரமமாக இருக்கிறீர்கள். சிலர் தவறு செய்த பின்னர் அதை உணர்ந்து கொள்ளுகிறார்கள். சிலர் தாம் தவறு செய்யும்போதே அதை உணர்ந்து கொள்ளுகிறார்கள். ஏனையோரால் தாம் எதையும் செய்வதற்கு முன்னரே, ஏதோ தவறு நிகழப்போகிறது என்பதை முன்கூட்டியே அறிந்து கொள்ள முடிகிறது. ஏதோ புயல் அடிக்கப்போகிறது என்பதை அவர்கள் உணர்வார்கள். அது வருவதற்கு முன்னரே, அவர்களால் உணர்ந்து, அதை அறிந்து முடிக்க முடிகிறது. எனவே, உணர்ந்து கொள்ளுதல் இரண்டாவது ஸ்திதியாகும். வருந்துதல் மூன்றாவது ஸ்திதியாகும். இதுவும் வரிசைக்கிரமமாக உள்ளது. சிலரால் தமது வருந்துகையின் மூலம் தமக்குள் மாற்றத்தைக் கொண்டு வர முடிகிறது. ஆனால் ஏனையோரால் தாம் செய்ததை நினைத்து வருந்திய பின்னரும் தங்களுக்குள் மாற்றத்தை ஏற்படுத்திக் கொள்ள முடியவில்லை. சிலர் வருந்துகிறார்கள். ஆனால் தங்களை மாற்றுவதற்கான சக்தி அவர்களிடம் இல்லை. எனவே, நீங்கள் என்ன செய்ய வேண்டும்?

அந்த வேளையில், நீங்கள் விசேடமான சத்தியத்தைச் செய்ய வேண்டும் அல்லது உங்களுக்காக ஒரு ஒழுங்குமுறையை உருவாக்க வேண்டும். பக்தி மார்க்கத்தில், மக்கள் தமது எல்லைக்குட்பட்ட பணிகளில் வெற்றி பெறுவதற்காக, விசேடமான விரதத்தை அல்லது விசேடமான ஒழுங்குமுறையைக் கடைப்பிடிப்பார்கள். இத்தகைய சத்தியத்தைச் செய்வதன் மூலம், உங்களுடைய மனோபாவம் மாறும். உங்களுடைய மனோபாவம் மாறுவதனால், உங்களுடைய எதிர்கால வாழ்க்கைக்கான உலகமும் மாறும். இது ஏனெனில், நீங்கள் விசேடமாக ஒரு விரதத்தைப் பிடிக்கும்போது, அந்த விரதத்தைக் கடைப்பிடிப்பதற்கான தூய எண்ணத்தை மீண்டும் மீண்டும் நினைப்பீர்கள். நீங்கள் இயல்பாகவே அதை நினைவு செய்வீர்கள். பக்தர்கள் ஒரு விசேட தேவருக்காக விரதம் இருக்கும்போது, தங்களுடைய விருப்பத்திற்கு மாறாக, நாள் முழுவதும் அந்த தேவரை அவர்கள் நினைவு செய்வார்கள். அதன்பின்னர், அவர்களின் நினைவிற்கான பலனை அந்த தேவரினுடாக வழங்குவதன் மூலம், அவர்களின் ஆசைகளைத் தந்தை பூர்த்தி செய்கிறார். பக்தர்களே தாங்கள் கடைப்பிடிக்கும் விரதத்திற்கான பலனைப் பெறும்போது, ஞானம் நிறைந்த ஆத்மாக்களான நீங்கள், சகல உரிமைகளையும் கொண்டுள்ள குழந்தைகளான நீங்கள், உங்களுடைய தூய, திடசங்கற்பமான எண்ணங்களின் விரதத்திற்கான உடனடியான, நடைமுறைப் பலனை நிச்சயமாகப் பெறுவீர்கள். எனவே, நீங்கள் இதைச் செவிமடுத்தீர்களா? சிம்மாசனத்தில் அமர்ந்திருக்கும் குழந்தைகள் அனைவரையும் பாப்தாதா கண்டார்.

சிலர் சதா சிம்மாசனத்தில் அமர்ந்திருந்தார்கள். சிலர் சிம்மாசனத்தில் ஏறிவிட்டுப் பின்னர் கீழே இறங்கி விடுவார்கள். ஒரு கணம் அவர்கள் சிம்மாசனத்தில் அமர்ந்திருப்பார்கள். அடுத்த கணம் அவர்கள் சிம்மாசனத்தை விட்டுக் கீழே இறங்கி விடுவார்கள். நான்காவது அணிகலன் என்ன?

பாபா உங்கள் ஒவ்வொருவரையும் சுயதரிசனச் சக்கரத்துடன் கண்டார். நீங்கள் அனைவரும் சுயதரிசனச் சக்கரத்தைச் சுழற்றுவீர்கள். ஆனால், சில குழந்தைகளின் சக்கரம் இயல்பாகவே சுழன்றது. ஏனையோர் தமது சக்கரத்தைச் சுழலச் செய்ய வேண்டியிருந்தது. சில குழந்தைகள் சரியான திசையில் அன்றி, தவறான திசையில் தமது சக்கரத்தைச் சுழற்றிக் கொண்டிருந்தார்கள். சுயதரிசனச் சக்கரத்தைச் சுழற்றுவதற்குப் பதிலாக, அவர்கள் மாயையின் வலையில் அகப்பட்டுக் கொண்டிருந்தார்கள். அது சக்கரத்தை இடது புறமாகச் சுழற்றுதல், அப்படியல்லவா? சுயதரிசனச் சக்கரத்தைச் சுழற்றுவதற்குப் பதிலாக, அவர்கள் மற்றவர்களைப் பார்த்தல் என்ற சக்கரத்தைச் சுழற்றிக் கொண்டிருந்தார்கள். இதுவே சக்கரத்தை இடது புறமாக (தவறான திசையில்) சுழற்றுதல் எனப்படுகிறது. மாயையை வென்றவர் ஆகுவதற்குப் பதிலாக, அவர்கள் மற்றவர்களைப் பார்த்தல் என்ற சக்கரத்தின் குழப்பத்தில் அகப்பட்டிருந்தார்கள். அவர்கள் கேள்விகளின் வலைகளை உருவாக்கிக் கொண்டிருந்தார்கள்: 'ஏன்?' 'என்ன?' அவர்கள் தாங்களே அந்த வலையை உருவாக்கி, அதில் அகப்பட்டுக் கொண்டார்கள். எனவே, பாப்தாதா எதைக் கண்டார் என்பதை நீங்கள் புரிந்து கொண்டீர்களா?

குழந்தைகளான நீங்கள் அனைவரும் நிச்சயமாக நான்கு அணிகலன்களாலும் அலங்கரிக்கப்பட்டிருந்தீர்கள். ஆனால் நீங்கள் வரிசைக்கிரமமாக இருந்தீர்கள். நீங்கள் இப்போது என்ன செய்வீர்கள்? எல்லையற்ற பாதுகாப்புக் குடையின் கீழ் இருங்கள். அதாவது, சிலவேளைகளில் மட்டும் நினைவைக் கொண்டிருப்பதால் ஏற்படும் வேறுபாட்டை முடித்து, சதா நினைவில் இருக்கும் பாதுகாப்புக் குடையின் கீழ் இருங்கள். நீங்கள் உங்களுடைய தூய்மைக் கிரீடத்தின் சதவீதத்தையும், சேவையின் இரட்டைக் கிரீடத்தையும் எல்லையற்றதாக்க வேண்டும். எல்லையற்ற ஒளியைப் பரப்பும் கிரீடத்தை அணிந்தவராக நீங்கள் ஆகவேண்டும் என்பதே இதன் அர்த்தமாகும். கொடுப்பதிலும், பெறுவதிலும், நீங்கள் ஒரு விநாடியில் இதைச் செய்து பழக வேண்டும். அத்துடன் சதா இதய சிம்மாசனத்தில் அமர்ந்திருக்க வேண்டும். சதா அதில் ஏறி இறங்குவதன் மூலம், நீங்கள் களைப்படைவீர்கள். அவ்வாறு செய்வதற்குப் பதிலாக, சதா இதய சிம்மாசனத்தின் ஆன்மீக சௌகரியத்தில் அமர்ந்திருங்கள். சகல பந்தனங்களில் இருந்தும் விடுபட்ட ஆத்மாவின் சௌகரியமான ஸ்திதியில் இருங்கள். ஞானம் நிறைந்த அதிபதிகளான நீங்கள், இலகுவாகவும், எப்போதும் தொடர்ந்து சுயதரிசனச் சக்கரத்தைச் சுழற்ற வேண்டும். மற்றவர்களைப் பார்த்து, 'ஏன்?' 'என்ன?' என்ற கேள்விகளை எழுப்பும் சக்கரத்தின் வலையில் இருந்து சம்பூரணமாக விடுபட்டவர் ஆகுங்கள். அப்போது என்ன நிகழும்? உங்களால் சதா யோகியுத்தாகவும், ஜீவன்முகத்தாகவும் (வாழ்க்கையிலிருந்து விடுதலை) ஆகமுடியும். பூகோளத்தை ஆட்சி செய்பவராக, உங்களால் தந்தையுடன் முழு உலகிற்கும் பயணம் செய்து, முழு உலகிற்கும் நன்மை ஏற்படும்படி சேவை செய்ய முடியும். அப்போது நீங்கள் உலகச் சேவையாளர்களாக, பூகோளத்தை ஆட்சி செய்பவர்களாக ஆகுவீர்கள்.

சதா சகல அணிகலன்களையும் கொண்டிருப்பவர்களுக்கும், சதா சுயதரிசனச் சக்கரத்தைச் சுழற்றுவவர்களுக்கும், தமது மாஸ்டர் ஞானம் நிறைந்த ஸ்திதியில் ஸ்திரமாக இருப்பதன் மூலம், முன்கூட்டியே மாயையின் ஒவ்வொரு ரூபத்தையும் இனங்கண்டு கொள்பவர்களுக்கும், மாயையுடனான சகல விதமான யுத்தங்களையும் முடிவிற்குக் கொண்டுவந்து, மாயையைத் தமக்கு அடிபணிய வைப்பவர்களுக்கும், தந்தையின் கழுத்து மாலைகள் ஆகப் போகின்றவர்களுக்கும், சதா அநாதியான உறவுமுறைகள் அனைத்திற்குமான பொறுப்பை நிறைவேற்றுவவர்களுக்கும், இத்தகைய தந்தைக்குச் சமமான குழந்தைகளுக்கும், பாப்தாதாவின் அன்பும், நினைவும், நமஸ்காரங்களும் உரித்தாகட்டும்.

பாப்தாதா உத்தரப் பிரதேசத்தைச் சார்ந்த ஒரு குழுவைச் சந்திக்கிறார்

உத்தரப்பிரதேச வாசிகள் சிலர் இன்று இங்கு வந்திருக்கிறார்கள். உத்தரப்பிரதேசத்தில் பல பக்தியின் யாத்திரை ஸ்தலங்கள் இருப்பதைப் போன்று, ஞானப் பாதையின் நிலையங்கள் அனைத்தையும் மிக நன்றாக விரிவுபடுத்துதல் உத்தரப்பிரதேசத்தின் சிறப்பியல்பாகும். உத்தரப்பிரதேசத்தில் பல பக்தர்கள் இருக்கிறார்கள். எனவே, மாஸ்டர் கடவுள்களான நீங்கள், உங்களுடைய பக்தர்களின் குரலைச் செவிமடுத்து, அவர்களின் பக்திக்கான பலனை விரைவாக வழங்கவேண்டும். நீங்கள் அதை அவர்களுக்கு வழங்குகிறீர்கள். ஆனால் இப்போது உங்களுடைய வேகத்தை நீங்கள் அதிகரிக்க வேண்டும். ஏழை மக்கள் பலரைச் செல்வந்தர்கள் ஆக்கும் மிக நல்ல வாய்ப்பை நீங்கள் பெற்றிருப்பது உத்தரப் பிரதேசத்தின் மற்றுமொரு சிறப்பியல்பாகும். நீங்கள் அனைவருக்காகவும் மிகவும் நல்ல, கருணைநிறைந்த உணர்வுகளைக் கொண்டிருப்பதன் மூலம், கருணைநிறைந்தவர்கள் ஆகியுள்ளீர்கள். பௌதீகமான தேச வரைபடத்தில், உத்தரப்பிரதேச அரசாங்கம் அதிகளவு நிலப்பரப்பைக் கொண்டுள்ளது. அது பெரிய இடத்தைக் கொண்டுள்ளது. அதேபோன்று, பாண்டவ அரசாங்கத்தின் வரைபடத்தில், நீங்கள் செய்யும் சேவையில், மிகப்பெரிய இடத்திற்குச் சேவை செய்வதில் முதலாம் இலக்கத்தினர் ஆகவேண்டும். இந்த வருடம், குறிப்பாக இன்னமும் மறைந்துள்ள மறைமுகமான வாரிசுகளை நீங்கள் வெளிப்படுத்த வேண்டும். இதுவரை நீங்கள் செய்தவை அனைத்தும் மிகவும் நல்லவை. இப்போது, எங்கும் உள்ள ஆத்மாக்கள்

அனைவரும், 'மீண்டும் ஒருதடவை!' என்று கூறவேண்டும். அவர்கள் உங்களையிட்டு வியப்படைந்து, புகழ்ந்து போற்றவேண்டும். உத்தரப்பிரதேசத்தைச் சார்ந்தவர்கள் இத்தகைய விசேடமான பணியைச் செய்வார்கள். இப்போது, மேலும் பல ஞானத்திற்கான இடங்களை உருவாக்குங்கள். அந்த யாத்திரை ஸ்தலங்களை இந்த ஞானத்தை அவர்கள் மீண்டும் பெறத்தக்க இடங்களாக மாற்றுங்கள். அச்சா. இங்கு வந்திருக்கும் அனைவருக்கும், நீங்கள் எத்தகைய முயற்சியில் ஈடுபட்டிருந்தாலும், முன்னேறுவதற்குப் பாராட்டுக்கள். நீங்கள் சதா நினைவு சொருபமாகி, மேலும் உயரே பாயுங்கள்.

பாப்தாதா குழுக்களைச் சந்திக்கிறார்:

ஒத்துழைக்கும் ஆத்மாவின் ரூபம், விஷ்ணுவின் படுக்கையான பாம்பைப் போன்றதாகும்.

நீங்கள் அனைவரும் மிகவும் உறுதியான, சதா ஸ்திரமாக இருக்கும் அத்திவாரத்தைப் போன்றவர்கள், அல்லவா? நீங்கள் தளம்பல் அடையப் போவதில்லை, அல்லவா? இன்றும் நினைவுகூரப்படும் அங்கதனின் ஞாபகார்த்தம், யாருடைய ஞாபகார்த்தம் ஆகும்? உங்களுடைய சொந்தப் புகழையே நீங்கள் மீண்டும் செவிமடுக்கிறீர்கள். இன்றும், கல்பத்தின் முன்னால் நீங்கள் பெற்ற வெற்றிக்கான வெற்றி முழக்கங்களை செவிமடுக்கிறீர்கள். இன்றும் அந்த ரூபம் உங்களின் முன்னால் உள்ளது. நீங்கள் ஒவ்வொரு கல்பமும் வெற்றியாளர்கள். நீங்கள் எண்ணற்ற தடவைகள் வெற்றியாளர்கள் ஆகியுள்ளீர்கள். இதனாலேயே, நீங்கள் இலகு யோகிகள் என்று அழைக்கப்படுகிறீர்கள். நீங்கள் முன்னர் பல தடவைகள் செய்ததைச் செய்வது இலகுவானதாகும். நீங்கள் புதிதாக எதையும் செய்யவில்லை. நீங்கள் ஏற்கனவே செய்து முடித்தவற்றையே செய்கிறீர்கள். இதனாலேயே, அது ஏற்கனவே நிச்சயிக்கப்பட்டது என்று கூறப்படுகிறது. அது ஏற்கனவே பூர்த்தி செய்யப்பட்டது. நீங்கள் மீண்டும் அதைச் செய்கிறீர்கள். நீங்கள் முன்னர் பலமில்லியன் மடங்கு பாக்கியசாலிகள் ஆகியீர்கள். இப்போது மீண்டும் அவ்வாறு ஆகியீர்கள். நீங்கள் அனைவரும் இத்தகைய இலகு யோகிகள் ஆவீர்கள்! இலகுவோகி வாழ்க்கை வாழும் ஒருவரைக் குறிக்கும் அடையாளம் என்ன? விஷ்ணுவின் படுக்கையாகச் சித்தரிக்கப்படும் பாம்பு ஆகும். விஷ்ணு பாம்பைத் தனது படுக்கையாகக் கொண்டார். விஷ்ணு பாம்பைத் தனக்கு அடிமை ஆக்கினார். அவர் அந்தப் பாம்பில் உரிமை கொண்டவர் ஆகினார். இல்லாவிடின், எவராலும் அந்தப் பாம்பைத் தொட முடியாது. அந்தப் பாம்பை உங்களுடைய படுக்கை ஆக்குவதெனில், வெற்றியாளர் ஆகுதல் என்று அர்த்தமாகும். விகாரங்களின் பாம்பு உங்களுடைய படுக்கை ஆகுகிறது. அதாவது, அது உங்களுக்கு அடிமை ஆகுகிறது. எனவே, நீங்கள் கவலையற்றவர் ஆகுகிறீர்கள். வெற்றியாளர்கள் சதா விஷ்ணுவைப் போன்று கவலையற்றவர்களாக இருப்பதுடன், சதா மலர்ச்சியாகவும் இருப்பார்கள். நீங்கள் தொடர்ந்து இந்த ஞானத்தைக் கடைந்தால் மட்டுமே, உங்களால் சந்தோஷமாக இருக்க முடியும். எனவே, இது உங்களுடைய ரூபம், அல்லவா? இந்த ரூபம் தந்தையின் குழந்தைகள் ஆகியவர்களினதும், வெற்றியாளர்களாக இருப்பவர்களினதும் ரூபம் ஆகும். நீங்கள் இந்த விகாரங்களை உங்களுக்கு அடிமை ஆக்கியுள்ளீர்களா, அதாவது, நீங்கள் அவற்றைத் தோற்கடித்துள்ளீர்களா என்று சோதித்துப் பாருங்கள். ஆத்மா எப்போதும் சௌகரியமான ஸ்திதியில் இருக்கட்டும். இது நித்திரையின் ரூபத்தில் உங்களுடைய சரீரத்திற்கு ஓய்வு அளிப்பது அன்று. உங்களுடைய எலும்புகளையும் நீங்கள் சேவைக்கு வழங்க வேண்டும். உண்மையான ஓய்வு என்பது ஆத்மாவின் கவலையற்ற ஸ்திதியாகும். ஏனெனில் நீங்கள் இப்போது அலைந்து திரிவதில் இருந்து விடுபட்டு விட்டீர்கள்.

தாய்மார்களான நீங்கள் அனைவரும் கோபிவல்லபருடன் ஊஞ்சல்களில் ஆடுகின்ற கோபிகைகள் அல்லவா? அரைக்கல்பமாக, நீங்கள் உயிரற்ற விக்கிரகங்களை மிகுந்த அன்புடன் ஊஞ்சலில் வைத்து ஆட்டினீர்கள். ஆனால் இப்போது நீங்கள் அவற்றை வைத்து ஆட்டுவதை விட்டு, நீங்களே ஊஞ்சலில் ஆட ஆரம்பித்து விட்டீர்கள். சிலவேளைகளில் சந்தோஷ ஊஞ்சலிலும், சிலவேளைகளில் அமைதி ஊஞ்சலிலும் ஆடுகிறீர்கள். பல ஊஞ்சல்கள் உள்ளன. நீங்கள் விரும்பும் ஊஞ்சலில் உங்களால் ஆடமுடியும். கீழே இறங்காதீர்கள். தாய்மார்கள் ஊஞ்சல்களை விரும்புகிறார்கள். இதனாலேயே, அவர்கள் தமது குழந்தைகளை அவற்றில் வைத்து ஆட்டுகிறார்கள். நீங்கள் பக்தி மார்க்கத்தில் விக்கிரகங்களை வைத்து ஆட்டினீர்கள். எனவே, பக்தியின் பலனை நீங்கள் இப்போது பெறுவீர்கள், அல்லவா? ஊஞ்சலில் வைத்து ஆட்டுதல் பக்தி ஆகும். நீங்களே அதில் ஆடுவது அதன் பலனாகும். எனவே, நீங்கள் பெற்ற பலனை (பழத்தை) உண்கிறீர்களா அல்லது அதைப் பார்ப்பதனால் மட்டும் சந்தோஷம் அடைகிறீர்களா? பழங்களைத் தாமே உண்ணாமல் வைத்திருப்பது தாய்மார்களின் பழக்கம் ஆகும். இதில் நீங்கள் எவ்வளவற்றை உண்டாலும், அது அதிகரிக்கும். நீங்கள் ஒரு விநாடிக்கு உண்டால், அந்த ஒரு கணத்தின் அனுபவம் உங்களை எல்லா வேளைக்கும் அனுபவசாலிகள் ஆக்கும். எனவே, நீங்கள் அதிகளவில் உண்ண வேண்டும். தாய்மார்களைக் காணும்போது தந்தையும் களிப்படைகிறார். இந்த உலகத்தால் எந்தவித நம்பிக்கையும் அற்றவர்களாக ஆக்கப்பட்டவர்களைத் தந்தை தலைக்கிரீடம் ஆக்கியுள்ளார். அவர்கள் தாய்மார்களைப் பழைய சப்பாத்துக்கள் என்று கருதுகிறார்கள். ஆனால் தந்தையோ அவர்களைத் தலைக்கிரீடம் ஆக்கியிருக்கிறார். அவ்வாறாயின், எவ்வளவு சந்தோஷம் உங்களுக்கு இருக்க வேண்டும்? பாண்டவர்கள் சதா ஒத்துழைப்பவர்கள் என்றும், சதா சகவாசத்தில் இருப்பவர்கள் என்றும் புகழப்படுகிறார்கள். ஞாபகார்த்தத்தில், கோபிவல்லபருடன், அவர்கள் சிறுவர்களைக் காட்டியுள்ளனர். நீங்கள் சதா ஒத்துழைப்பதுடன், ஒவ்வொரு பணியிலும் உங்களுடைய சகவாசத்தை வழங்குபவர்கள், அல்லவா? சதா நினைவிலும் சேவையிலும் மும்முரமாக இருங்கள். சேவையின் மூலம் எதிர்கால வெகுமதி உருவாக்கப்படும். நினைவின் மூலம், நீங்கள் தற்சமயம் சந்தோஷமாக இருப்பீர்கள். எதிலும் குறைவில்லை. நீங்கள் சதா மனநிறைவாக இருக்கிறீர்கள். அச்சா.

ஆசீர்வாதம்: நீங்கள் சகல பொக்கிஷங்களிலும் சிக்கனமான வரவுசெலவுத் திட்டத்தைப் பேணுகின்ற தெளிந்த முயற்சியாளர் ஆகுவீர்களாக.
 லௌகீக முறையில், இல்லறத்தவர் சிக்கனமாக இல்லாவிட்டால், அந்த இல்லம் சரியாக இயங்க மாட்டாது. அதேபோன்று, கருவி குழந்தைகள் சிக்கனமாக இல்லாவிட்டால், நிலையம் சரியாக இயங்க மாட்டாது. அவை எல்லைக்குட்பட்ட இல்லறங்கள். ஆனால் இது எல்லையற்ற இல்லறம் ஆகும். எனவே, உங்களுடைய எண்ணங்களாலும், வார்த்தைகளாலும், சக்திகளாலும் எவ்வளவு மேலதிக செலவு ஏற்பட்டுள்ளது என சோதித்துப் பாருங்கள். சகல பொக்கிஷங்களிலும் சிக்கனமான வரவுசெலவுத்திட்டத்தைப் பேணுபவர்கள், தெளிந்த முயற்சியாளர்கள் எனப்படுகிறார்கள். அவர்களின் எந்தவொரு எண்ணமோ, வார்த்தையோ, செயலோ அல்லது ஞானச் சக்தியோ வீணாக மாட்டாது.

சுலோகம்: அன்புப் பொக்கிஷத்தால் நிரம்பி, அனைவருக்கும் அன்பை வழங்கி, அன்பைப் பெற்றுக்கொள்ளுங்கள்.

ஓம் சாந்தி